


# સ્વદેશી ભાવના.



મહાત્મા ગાંધીજીનું ભાષણ.

---

સ્વદેશી સભા, કૃષ્ણ બીલ્ડીંગ,  
હાર્નબી રોડ, કેપ્ટ,  
મુંબઇ.

૩  
'૪

---

## સ્વદેશી ભાવના. x

પ્રથમ તો, તમારી સમક્ષ બોલવાનું કબૂલ કરતાં મને બહુ સંકેત થયો હતો અને વળી વિષયની પસંદગી કરવામાં મને બહુ મુંઝવણ પડી હતી. મેં એક અતિ નાનુક અને કઠણ વિષય લીધો છે. તે નાનુક છે કારણ કે હું સ્વદેશી વિષે વિલક્ષણ વિચારો ધરાવું છું અને તે કઠણ છે કારણ કે મારા વિચારો રીતસર રળુ કરવા વાસ્તે જેવો જોઈએ તેવો મારો ભાષા ઉપર કાબૂ નથી. મારાં ભાષણમાં તમને ખચિત ઘણી ન્યૂનતાઓ જણાશે, પરંતુ મને ભરોસો છે કે તમે તે દરગુજર કરશો; અને આ બાબત જાણીને તો અવશ્ય કરશેજ કે હું હમણાં જે કંઈ કહેવાનો છું તેમાં એવું કશું નથી કે જેને હું ક્યારનો આચારમાં મુકતો નહોઉં, અથવા જે યથાશક્તિ આચરવાની હું તૈયારી કરતો ન હોઉં. તમે ગયે મહિને ભાષણને બદલે પ્રાર્થના કરવા માટેજ એક અઠવાડિયું રાખ્યું હતું એજાણી મને હીંમત આવેછે. હું હમણાં જે કંઈ કહેવાનો છું તે સફળ થાય એવી પ્રાર્થના કરતો રહ્યો છું, અને મને આશા છે કે તમે પણ તેવીજ પ્રાર્થનાથી મારા શબ્દોને વધાવી લેશો.

મેં બહુ વિચાર કર્યા પછી સ્વદેશીનું લક્ષણ બાંધ્યું છે, અને મને લાગે છે કે તેનાથી મારા કહેવાનો ભાવાર્થ બહુ સારી રીતે સમજી શકાશે. સ્વદેશી આપણામાં રહેલી તે ભાવના છે કે જે આપણને આપણી પાસેની

x આ ભાષણ મહાત્મા ગાંધીજીએ ૧૯૧૬ માં મદ્રાસમાં ભરાએલી મિશનરી કોન્ફરન્સમાં આપ્યું હતું.

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૮૧૬૮ વર્ગિક

પુસ્તકનું નામ ૨૫૬૨૧ ભાષા

વિષય ૪. ૨૧

પરિસ્થિતીનો ઉપયોગ કરવા અને તેની સેવા કરવા તથા દૂરની પરિસ્થિતીનો ત્યાગ કરવા પ્રેરે છે. દાખલા તરીકે, મારામાં સ્વદેશી ભાવના હોય તો ધર્મના વિષયમાં, મારે મારા આપદાદાના ધર્મનેજ વળગી રહેવું જોઈએ. તેમ કસ્વાથી હું મારી નિકટની ધાર્મિક પરિસ્થિતીનો ઉપયોગ કરું છું. જો મને તેમાં ખામી જણાય, તો તે દૂર કરીને મારે તેની સેવા કરવી જોઈએ. રાજકીય વિષયમાં મારે દેશી સંસ્થાઓનોજ ઉપયોગ લેવો જોઈએ, અને તેની પૂરવાર થયેલી ખામીઓ કાઢી નાખીને મારે તેની સેવા કરવી જોઈએ. આર્થિક વિષયમાં મારે મારી પાસે વસનારાઓએ ઉત્પન્ન કરેલી વસ્તુઓનોજ ઉપયોગ કરવો જોઈએ, એને જે ઉદ્યોગમાં ન્યૂનતા જણાય તે દૂર કરીને તેને પગભર કરી મારે તેની સેવા કરવી જોઈએ. એમ કહેવામાં આવ્યું છે કે જો સ્વદેશી ભાવનાનુસાર આચરણ કરવામાં આવે, તો સત્યયુગ જલદી આવે. પણ સત્યયુગને આપણા પોતાના વખતમાં જોવાની આશા ન રાખવા છતાં, આપણે તે માટેના પ્રયત્ન છોડી દેતા નથી; તેવીજ રીતે, અનેક પેઢીઓ સુધી સ્વદેશીની પૂર્ણ સિદ્ધિ ન થાય, તોય આપણે તે માટેના પ્રયત્નનો ત્યાગ ન કરવો જોઈએ.

સ્વદેશીનાં ઉપર વળુવેલાં ત્રણ ક્ષેત્રોનો આપણે ટુંકમાં વિચાર કરશું. હિંદુધર્મ પરંપરાને જળવી રાખે છે, તેથી કરી તે જખરદસ્ત સત્તાવાળો થયો છે. આમ થવાનું કારણ એ છે કે તેનાં મૂળમાં સ્વદેશી ભાવના રહેલી છે. તે અત્યંત સહિષ્ણુ છે, કારણ કે તે કોઈ પાસે ધર્મની ફેર-બદલી કરાવતો નથી, અને જેમ તેનો વિકાસ ભૂતકાળમાં થતો જણાયો છે તેમ આજે પણ થઈ શકે છે. કેટલાક ખોટી રીતે માને છે તેમ હિંદુ-ધર્મ બૌદ્ધધર્મને હાંકી કાઢ્યો નથી, પરંતુ તેણે તે ધર્મને પોતામાંજ મેળવી દીધો છે. સ્વદેશી ભાવનાને લઈને હિંદુ પોતાનો ધર્મ બદલવા ના પાડે છે. તેમ કરવામાં તેની એવી કંઈ ખાસ માન્યતા હોતી નથી કે હિંદુ-ધર્મ સર્વોત્તમ ધર્મ છે; પરંતુ, તે જાણે છે કે તે પોતે તેમાં સુધારા દાખલ

કરીને તેને ન્યનતારહિત બનાવી શકે છે. આજે મેં હિંદુધર્મ વિષે કહ્યું છે તે હું માનું છું કે જગતના બીજા મહોટા ધર્મેની પણ લાગુ પડે છે. છતાં એટલું તો ખરું કે હિંદુધર્મની બાબતમાં આમ ખાસ કરીને છે. જે વાત કહેવાને હું મથી રહ્યા છું તે હવે હું જણાવી શકીશ. હિંદુમાંની મહોટી ધર્મપ્રચારક સંસ્થાઓએ હિંદુ માટે જે કંઈ કર્યું છે અને કરે છે તે વાસ્તે હિંદુ તેનો બહુ ઋણી છે. પરંતુ જે મેં કહ્યું છે તેમાં કંઈ સાર હોય તો આ સંસ્થાઓએ ધર્માન્તર કરાવવાની પ્રવૃત્તિ છોડી દઇ માત્ર પરોપકારી કાર્યો ચાલુ રાખે, તો શું તેઓ વધારે બહુ નકરી શકે અને ખ્રીસ્તી ધર્મનાં મૂળતત્વની સેવા વધારે સારી રીતે ન કરી શકે ? હું આશા રાખું છું કે આમ કહેવા માટે તમે મને ઉદ્ધત નહિ લેખો. હું અંતઃકરણપૂર્વક અને વિનયપૂર્વક આ સૂચના કરું છું. વળી તમારી પાસે આ વિચાર રજૂ કરવા માટે મેં કંઈક અધિકાર મેળવ્યો છે. મેં બાઈબલનો અભ્યાસ કરવા પ્રયત્ન કર્યો છે. હું મારા ધર્મગ્રંથોમાં તેની ગણતરી કરું છું. મારાં હૃદય ઉપર “ સર્મન ઑન ધી માઉન્ટ ” નાં રહસ્યે લગભગ લગવદ્ગીતા જેટલીજ અસર કરી છે. “ લીડ કાઈન્ડલી લાઇટ ” અને તેના જેવાં બીજાં દૈવી પદો ભક્તિપૂર્વક ગાવામાં હું કેઈ ખ્રીસ્તીથી ઉતરું એમ નથી. હું ખ્રીસ્તી ધર્મના જુદા જુદા સંપ્રદાયના ધર્મ પ્રચારકના સમાગમમાં આવ્યો છું, અને તેઓમાંથી કેટલાક સાથે તો હું આજ દિન સુધી મિત્રતા ભોગવવા ભાગ્યશાળી થયો છું. એટલે તમે કદાચ માન્ય કરશો કે મેં ઉપલી સૂચના એક ધર્માન્ધ હિંદુ પેઠે નથી કરી, પરંતુ ખ્રીસ્તી ધર્મ માટે માન ધરાવનાર એક નમ્ર અને નિષ્પક્ષપાત ધર્મના વિદ્યાર્થી તરીકે કરી છે. એમ તો નહિ હોય કે “ ગોપી અંદુ ઑલ ધી વર્લ્ડ ” એ સંદેશ કંઈક સંકુચિત રીતે સમજવામાં આવ્યો હોય અને તેનો ભાવ બૂલાઈ જવાયો હોય ? આની તો ના નહિજ પાડવામાં આવે, અને આ હું અનુભવથી કહું છું, કે ઘણા ખરાબે ધર્માન્તર કેવળ નામ-

નોજ કર્યો છે. ફેટલાકો ઉપદેશની ઉત્તમતાને લીધે તેમ કરતા નથી, પરંતુ બ્રૂખમરાને લઇને તેમ કરવા દોરાય છે. અને દરેકની બાબતમાં ધર્માન્તરથી એક એવો દોષ રહી જાય છે કે જે અપરિહાર્ય છે. આ પણ હું અનુભવથીજ કહું છું કે દરેકે દરેક મ્હોટા ધર્મના નવજીવનની પ્રાપ્તિ અને અંતરનો વિકાસ પૂર્ણ રીતે થઈ શકે છે. હવે આ વચન કહેવાટાણે મારી સ્થિતિ ખાંડાની ધાર ઉપર ચાલનાર પુરૂષના જેવી છે. છતાં, મારા વિષયનો આ ભાગ બંધ કરતાં હું એમ કહેવા ઇચ્છું, અને તેમ કરવા માટે હું ક્ષમા નથી ચાચતો કે યુરોપમાં અત્યારે વર્તી રહેલા ભયંકર અત્યાચારથી એમ જણાય છે કે શાંતતાની મૂર્તિ નેઝરથવાસી જીસસનો સંદેશ યુરોપમાં ભાગ્યેજ સમજવામાં આવ્યો છે, અને વખતે તેનું સ્પષ્ટીકરણ કરવા માટે પૂર્વની મદદ પણ લેવી પડે.

ધર્મના વિષયમાં મેં તમારી સહાયતા માંગી છે, અને મારી ખતાવેલી રીતે આપવી તમારા હાથમાં છે. પરંતુ રાજકીય વિષયમાં પણ તે મેળવવાની હું આશા રાખું છું. હું નથી માની શકતો કે ધર્મનો રાજકીય પ્રવૃત્તિની સાથે સંબંધ નથી. ધર્મથી છુટી પડેલી રાજકીય પ્રવૃત્તિને શખની પેઠે અશ્નિસંસ્કાર કરવો જોઈએ. ખરી રીતે જોતાં રાજકીય પ્રવૃત્તિ ઉપર તમારી અસર મૂંઝે મોઢે પણ કંઈ જેવી તેવી નથી. મને લાગે છે કે ધર્મને રાજકીય પ્રવૃત્તિથી છુટો પાડવામાં આવ્યો ન હોતે જેમ થવું હજી પણ ચાલુ છે, તો બંનેની ધણીવાર થતી જણાય છે એવી અધોગતિ થઈ ન હોતે. કોઈ એમ નથી માનવું કે દેશનું રાજકીય જીવન સારી સ્થિતિમાં છે. સ્વદેશી ભાવનાનું પાલન કરતો હોવાથી, હું દેશી સંસ્થાઓ ઉપર મારું લક્ષ્ય આપું છું; એટલે હું ગ્રામ્ય પંચાયતોને જ વળગી રહું છું. હિંદ ખરેખર એક પ્રજા-સત્તાક દેશ છે, અને તેને લઈનેજ તે અત્યાર સુધી તેના ઉપર કરવામાં આવેલ દરેક પ્રહાર સામે ટકી શક્યું છે. રાજા અને

અમીરો પછી તેઓ હિંદી હો કે પરદેશી હો, તેઓ માત્ર કર ઉધરાવવાના પ્રસંગ ઉપર વિશાળ જનસમૂહના સંબંધમાં આવતા; અન્યથા તેવું ભાગ્યેજ બનતું. પ્રજા પણ રાજાને રાજાનો ભાગ આપી છુટતી, અને પછી પોતાની રૂચીમાં આવે તેવું ધણુંએ કરતી. જ્ઞાતિનું વિસ્તૃત અંધારણુ પ્રજાની ધાર્મિક જરૂરીયાતો પૂરી પાડતું એટલુંજ નહિ પરંતુ તેની રાજકીય આવશ્યકતાને પણ પહોંચી વળતું. ગ્રામ્યજનો ગ્રામ્ય વ્યવહાર જ્ઞાતિ અંધારણુ દ્વારા ચલાવતા; અને તેનાથીજ તેઓ રાજ્યસત્તાના જીલમની સામે થતા. જે પ્રજા જ્ઞાતિવ્યવસ્થા ઉત્પન્ન કરવા સમર્થ થઈ છે તેમાં વ્યવસ્થા કરવાની અદ્ભુત શક્તિ નથી એમ કહેવું અઘટિત છે. ગયે વર્ષે હરદ્વારમાં ભરાયલા મ્હોટા કુંભ મેળામાં કોઈ ગયું હતે તો તેને જણાતે કે જે વ્યવસ્થાને લીધે દશ લાખ કરતાં પણ વધારે યાત્રાળુઓને, કોઈ પણ દેખીતા પ્રયત્ન વિના ખોરાક પૂરો પાડવાનું કામ બની શક્યું હતું તેવી વ્યવસ્થા રચવામાં કેટલી બધી ચતુરાર્થ વાપરવામાં આવી હશે. છતાં અમારામાં વ્યવસ્થા કરવાની શક્તિ નથી એમ કહેવાની પ્રથા પડી છે. જેઓને નવા પ્રકારની કેળવણી મળી છે, તેઓ માટે આમ કહેવું મને લાગે છે કે, અમુક અંશે વ્યાજબી છે. સ્વદેશી ભાવનાના લાગથી અમને બહુ હાની પહોંચી છે. તેને લઈને અમારે ભારે મુશ્કેલી વચ્ચે કામ કરવું પડ્યું છે. અમે કેળવાયલા વર્ગે અમારું શિક્ષણુ વિદેશી ભાષા મારફત લીધું છે. પરિણામે અમે અમારા જનસમૂહ ઉપર અસર કરી શક્યા નથી. અને જનસમૂહના પ્રતિનિધિ થવા ઈચ્છીએ છીએ, પરંતુ તેમાં અમે નિષ્ફળ નીવડીએ છીએ. લોકો અંગ્રેજી અમલદારોની જેટલી કદર કરે છે તેના કરતાં અમારી કદર વધારે કરતા નથી. આ બેમાંથી એકે વર્ગ તેઓનાં અંતરપટ ઉપર સંસ્કાર પાડી શકતો નથી. તેઓની અભિલાષાઓ અમારી અભિલાષા નથી. એટલે અમારા વચ્ચે અન્તરાય પડ્યો છે. ખરી રીતે જોતાં તમને જણાશે કે અમારામાં વ્યવસ્થા કરવાની શક્તિ નથી એમ નથી પરંતુ પ્રતિનિધિઓ

અને જેઓના અમે પ્રતિનિધિ થવા ઇચ્છીએ છીએ તેઓ બંને વચ્ચે સંબંધ નથી. છેલ્લાં પચાસ વર્ષ દરમ્યાન અમને અમારી માતૃભાષામાં શિક્ષણ આપવામાં આવ્યું હતે, તો અમારા વડીલોને, અમારા નોકર ચાકરોને, અમારા પાડોશીઓને અમારાં જ્ઞાનનો લાભ મળ્યો હતે. બોઝ અને રે જેવાની શોધો રામાયણ અને મહાભારતની પેઠે ધરધરનો ખજાનો થઈ પડી હતે. અત્યારે તો, તે શોધો પરદેશીઓએ કરેલી શોધો જેટલીજ લોકોને અજ્ઞાણી છે. વિષયમાત્રનું શિક્ષણ મહાભાષાદ્વારા આપવામાં આવ્યું હતે, તો હું એમ કહેવા હિંમત કરું છું કે તેનો વિકાસ આશ્ચર્યકારક રીતે થયો હતે. ગ્રામ્ય સુખાકારી અને એવા બીજા પ્રશ્નોનો નિવેડો ક્યારનો આવી ગયો હતે. ગ્રામ્ય પંચાયતો અત્યારે વિશેષ રીતે જીવંત સંસ્થાઓ બની હતે. અને હિંદ અત્યારે પોતાની પરિસ્થિતીને અનુકુળ એવું સ્વરાજ્ય ભોગવી રહ્યું હતે, અથવા તો ભોગવવાની તૈયારીમાં હતે; અને તેની પવિત્રભૂમિ ઉપર યોજનાપૂર્વક થતી ખુનામરકી જેવાનો શરમાવનાર પ્રસંગ આવ્યો ન હતે. ભૂલ સુધારવા માટે હજી પણ મોડું થયું નથી; અને તમે ઇચ્છો તો તમે તે કામમાં મદદ કરી શકો અને જેવી મદદ તમારાથી થશે તેવી બીજી કોઈ એક કે અનેક સંસ્થાઓથી પણ નહિ થાય.

હવે હું સ્વદેશીનો છેલ્લો ભાગ હાથ ધરું છું આર્થિક અને ઔદ્યોગિક જીવનમાં સ્વદેશીનો ભાગ કરવાથી દેશને હાની પહોંચી છે. લોકોની અત્યંત ગરીબાઈ તેને આભારી છે. હિન્દની બહારથી એક પણ જાણસ વ્યાપાર અર્થે અહીં લાવવામાં આવી ન હતે, તો હિન્દ આજે દહીં દુધથી છલકાતી ભૂમિ થઈ રહી હતે. પરંતુ તેવું ભાગ્યજ ન હતું. આપણે લોભી બન્યા હતા. ઇંગ્લાંડનું પણ તેમજ હતું. ઇંગ્લાંડે હિંદ સાથે સંબંધ દેખીતે રીતે કુદૃષ્ટિથી બાંધ્યો હતો; પરંતુ હવે સંબંધ ચાલુ રાખવામાં તેની દૃષ્ટિ તેવી નથી રહી. તેણે પોતાની નીતિ બદલ કરી છે કે હિંદી-



ઓના હિત માટેજ તે હિંદને સંભાળે છે. જે આ ખરું હોય, તો લેંકે શાયરે વચ્ચે આવવું નહિ જોઈએ. અને જે સ્વદેશી સિદ્ધાંત સંગીન હોય તો લેંકેશાયરને વચ્ચેથી ખસી જવામાં કંઈ નુકસાન નહિ થાય, જે કે ક્ષણભર તો તેને ધકકો પહોંચવા જેવું લાગશે ? વેર લેવાના લાવથી ઉપાડવામાં આવેલી ઑયકોટની ચળવળ જેવી સ્વદેશીની ચળવળ હું લેખતો નથી. હું તો તેને સૌ કોઈને પાળવાનાં ધાર્મિક નિયમ તરીકે માનું છું. હું અર્થશાસ્ત્રી નથી; પણ મેં કેટલાક એવા ગ્રંથો વાંચ્યા છે કે જેના ઉપર થી મને જણાય છે કે ઇંગ્લાંડ પોતાને જોઈતી બધી વસ્તુઓ ઉપજાવીને પોતાનું પોષણ કરી શકે એમ છે. આ વાત સાવ હસી કાઢવા જેવી લાગશે. અને તેમાં સત્ય ન હોઈ શકે એનો સૌથી સરસ પુરાવો આ આપવામાં આવશે કે દુનિયાના સૌથી મોટા આયાત કરનારા દેશોમાંયલો તે એક છે. પરંતુ, હિંદ પોતાનો નિભાવ ન કરી શકે ત્યાંસુધી લેંકેશાયર કે પછી બીજા કોઈ દેશની ઉપાધી કરવી તેના માટે શક્ય નથી. અને પોતાની હદ માંજ પોતાની જરૂરીઆતોને પહોંચી વળવા માટે જોઈતી દરેક વસ્તુ તે પેદા કરે અને તેમ કરવામાં તેને મદદ કરવામાં આવે તોજ હિંદ પોતાનો નિભાવ કરી શકે. ગાંડી અને નાશકારક હરિકાષ, જે અંદર અંદર લડાવી મારે છે, જે ખાર અને બીજા અનેક દોષોને પોષે છે, તેનાં વમળમાં હિંદને પડવાની જરૂર નથી, હિંદ પડવું નહિ જોઈએ. પરંતુ, તેના મોટા કરોડાધિપતિઓને દુનિયાની સાથે હરિકાષમાં ઉતરતાં કાણ રોકી શકશે ? ખચિત કાયદાથી તેમ થઈ શકશે નહિ. છતાં પ્રજામતનું દબાણ અને યોગ્ય શિક્ષણ મનમાનતું ધણુંએ કરી શકે એમ છે. સાળનો ઉદ્ધોગ મરવા પડ્યો છે. ગયે વર્ષ મારી મુસાફરી દરમિયાન જેટલા બને તેટલા વણકરોને મળવા મેં ખાસ પ્રયત્ન કર્યો હતો. તેઓની સંખ્યામાં ઘટાડો થતો જોઈ તથા એક પછી એક કુટુંબને એક વખત આબાદી ભોગવતા આબરૂદાર ધંધામાંથી ફારેગ થતા જોઈ, મારું હૈયું પીડાયું હતું. આપણે

સ્વદેશી સિદ્ધાંતનું પાલન કરતાં હોઇએ તો તમારી અને મારી આ ફરજ છે કે આપણી જરૂરીઆતો પૂરી પડી શકે એવા પાડોશીઓ શોધી કાઢવા જોઇએ. તથા જેઓને તે કામ કરતાં નથી આવડતું તેઓને તે શિખાડવું જોઇએ. આ કહેવા ટાણે હું એમ માની લઉં છું કે આપણા કેટલાક એવા પાડોશીઓ છે કે જેઓ ઉપયોગી ધંધાની શોધમાં છે. આમ થશે ત્યારેજ હિન્દનું દરેક ગામકું પોષણ અને રક્ષણ માટે પોતા ઉપરજ આધાર રાખતું બનશે, અને જે વસ્તુની સ્થાનિક પેદાશ નહિજ હોય તેવીજ જણુ-સોની આયાત તથા નિકાસ કરશે. આ બધામાં તમને ઘેલછાઈ જણાશે. ગમે તેમ હો, પણ હિંદ તો ઘેલો દેશ છે. કોઈ માયાળુ મુસલમાન પીવા માટે ચોખ્ખું-પાણી આપવા તૈયાર હોય તોય તે ન લેતાં તરસ વેઠી પોતાનું ગળું સૂકવી નાંખવું, એ ગાંડાઇજ છે. છતાં હજારો હિંદુઓ મુસલમાનનાં ઘરનું પાણી પીવા કરતાં તરસથી મરી જવું પસંદ કરેછે. આજ ઘેલા માણસોને જો એક વખત એવી ખાતરી થઇ જાય કે તેઓનો ધર્મ માત્ર હિન્દમાંજ બનેલાં કપડાં પહેરવાનો અને હિન્દમાંજ ઉત્પન્ન થયેલો ખોરાક લેવાનો છે, તો પછી તેઓ ખીજ કોઇ કપડા પહેરવાને અથવા ખીજો કોઇ ખોરાક લેવા લલચાશે નહિ. લૉર્ડ કર્ઝને આ પીવાનો રીવાજ દાખલ કર્યો. પ્રજા આ નુકસાનકારક વસ્તુનો ભોગ થઇ પડતી જણાય છે. તેણે સેંકડોં અને હજારો સ્ત્રીપુરુષોની હોજરીને નુકસાન પહોંચાડ્યું છે, અને તે તેઓની ટુકડી આવક ઉપર એક વધારે પડતા બોળરૂપ થઇ પડી છે. લૉર્ડ હાર્ડિંગ સ્વદેશીની પ્રથા દાખલ કરે તો લગભગ આખું હિંદ પરદેશી માલને ત્યાગજ કરે. ભગવદગીતામાં એક એવો શ્લોક છે કે જેનું તાત્પર્ય આ છે કે લોકો શિષ્ટોના પગલે ચાલે છે. પ્રજાનો વિચારશીલ વર્ગ સ્વદેશી વ્રત અંગીકાર કરે,—જો કે તેમ કરવા જતાં તેને થોડોક વખત ધણી અગવડતા વેઠવી પડે એમ છે,—તો આ દોષ દૂર કરવો સહેલો છે. જીવનની કોઇ પણ પ્રવૃત્તિમાં કાયદો વચ્ચે પડે એ મને ઈષ્ટ નથી.

કાયદો ગમે તેવો હોય તો પણ તે એક પ્રકારનું અનિષ્ટજ છે. તેમ છતાં, પરદેશી માલ ઉપર કડક આયાત વેરો નાખવામાં આવે તો હું તેને ચલાવી લઇશ બલકે વધાવી લઇશ, તેનો ખચાવ કરીશ. નાતાલના ખ્રિષ્ટિય સંસ્થાને, મોરિસિયસ નામના ખીજા ખ્રિષ્ટિય સંસ્થાનમાંથી આવતી ખાંડ ઉપર જગાત નાખી પોતાના ખાંડના ઉદ્યોગનું રક્ષણ કર્યું હતું. હિંદનો વ્યાપાર હિંદની મરજી ઉપરાંત અરક્ષિત રાખી ઈંગ્લાંડે હિન્દના સંબંધમાં પાપ કર્યું છે. તેમ કરવામાં વખતે તેને અમૃત મળ્યું હશે, પરંતુ આ દેશને તો તે ઝેરરૂપ થઇ પડ્યું છે.

ઘણીવાર એમ કહેવામાં છે કે આર્થિક જીવનમાં તો હિન્દ સ્વદેશીનો સ્વીકાર કરી શકે એમ નથી. જેઓ તરફથી આ વાંધો રજૂ કરવામાં આવે છે તેઓ સ્વદેશીને જીવનના એક નિયમ તરીકે નથી ગણતા. તેઓની નજરે આ કેવળ દેશાભિમાનથી પ્રેરાયેલો પ્રયત્ન છે, અને તેમાં કોઇ પણ જાતનો આત્મત્યાગ કરવો પડે તો તે છોડી દેવા જેવો છે. આગળ આપવામાં આવેલાં લક્ષણ પ્રમાણે, સ્વદેશી એક ધાર્મિક નિયમ છે, અને કદી કોઈ વ્યક્તિને શારીરિક અગવડ પેઠવી પડે તોપણ તેનો વિચાર કર્યા વિના તેનું પાલન કરવાનું છે. અને તેમ કરવા જતાં, એક સોઇ કે ટાંચણી વાપરવી છોડી દેવી પડે,—કારણ કે આ વસ્તુઓ હિન્દમાં નથી બનતી,— તો તેથી આપણને મુંઝવણ થવી ન જોઇએ. સ્વદેશી વ્રત પાળનાર સેંકડો જણસો જે આજે તેને જરૂરની જણાય છે તે વિના ચલાવી લેતાં શીખે છે. વળી, સ્વદેશી ધર્મ પાળવો શક્ય નથી એવી દલીલ કરી જેઓ સ્વદેશી છોડી દે છે તેઓ ભૂલી જાય છે કે સ્વદેશી તો એક લક્ષ્ય છે જેની પ્રાપ્તિ માટે એક સરખો પ્રયત્ન કરવાનો છે. આપણાં દેશમાં મળી શકતી ન હોય એવી વસ્તુઓ માટે હાલ તુરત તો છૂટ મૂકી, અમુક નકકી કરેલી વસ્તુઓના સંબંધમાં આપણે સ્વદેશીનું પાલન કરશું, તો પણ આપણે આપણાં લક્ષ્ય લાણીજતા થશું.

સ્વદેશી સામે રળુ કરવામાં આવતા વાંધાઓમાં હવે એકજ વાંધાનો વિચાર કરવો બાકી છે. વિરોધીઓ તેને એક અતિ સ્વાર્થી નિયમ તરીકે ગણે છે, અને કહે છે કે તેને માટે ચઢીઆતાં નીતિશાસ્ત્રમાં પ્રમાણ નથી. તેઓનાં મને તો સ્વદેશીનું પાલન કરવું એ જંગલી દશા પાછી સ્વીકારવા સમાન છે. હું આ દલીલનું વિસ્તારથી પૃથકરણ કરવા ઈચ્છતો નથી. છતાં હું એટલું જણાવીશ કે સ્વદેશીએ એકજ એવો સિદ્ધાંત છે કે જે નમ્રતા અને પ્રેમને અનુકૂળ છે. હું મારાં કુટુંબનેજ મારા પ્રયત્નનું લક્ષ્ય બનાવું, અને તેમ કરીને હું એમ માનું કે આખા રાષ્ટ્રની સેવા કરું છું, બધાંકે આખી માણસ જાતની સેવા કરું છું, તો તે વધારે સાં કહેવાય આમાંજ નમ્રતાછે, આમાંજ પ્રેમ છે. કર્મના સારાસારનો નિર્ણય વૃત્તિ ઉપરથી કરાય છે. બીજાઓને હું પીડા કરતો હોઉં છતાં તે ઉપર ધ્યાન આપ્યા વિના મારાં કુટુંબની સેવા કરવી મારા માટે શક્ય છે. જેમ કે, હું એક એવું કામ લઉં કે જેને લઈ હું લોકો પાસેથી પૈસા કઢાવી શકું, અને તેમ કરી હું પૈસાદાર બનું અને પછી કુટુંબની ધણીએ અઘટતી ઈચ્છાઓ પૂરી પાડું. આમ કરવાથી હું નથી સેવા કરતો કુટુંબની કે નથી કરતો રાજ્યની, અથવા, હું એમ માનું કે મારા તથા જેઓ મારા ઉપર આધાર રાખે છે તેઓનાં બરણ પોષણ માટે કામ કરવા વાસ્તેજ ઈશ્વરે મને હાથ પગ આપ્યા છે તો પછી હું માં તથા જેઓ ઉપર હું સીધી અસર કરી શકું તેઓનું જીવન એકદમ સાદુ કરી નાખું. આમ કરવાથી બીજા કાંઈને હાની કર્યા વિના હું મારા કુટુંબની સેવા કરું છું. દરેક જણ આવા પ્રકારનું જીવન અંગીકાર કરે તો આપણું રાજ્ય તરતજ આદર્શ રૂપ બને. બધા આ સ્થિતિએ એક વખતેજ નહિ પહોંચી શકે. પરંતુ આપણાંમાથી જેઓને આમાં સત્ય જણાય છે અને જેઓ તેને અમલમાં મૂકે છે, તેઓ તે પુણ્યશાલી દિવસ ક્યારે આવશે તેનો ખ્યાલ અચૂક રીતે કરશે તથા તે

જલદીથી આવીએમ કરશે. જીવનરેખા આ પ્રમાણે દેરવાથી બીજા બધા દેશોને ખાતલ કરી હિંદની સેવા કરતો જણાવા છતાં, હું બીજા કદ દેશને નુકસાન પહોંચાડતો નથી. માર દેશાભિમાન વ્યાપક તેમ અભિવ્યાપક છે. મારી જન્મભૂમિની સેવામાં હું માર ચિત્ત પૂર્ણ નમ્રતાથી પરોવું છું એટલે તે વ્યાવર્તક છે. પરન્તુ મારી સેવા સ્પર્ધા કે વિરોધ રૂપે નથી; એટલે તે અભિવ્યાપક છે. 'તમારી પ્રવૃત્તિ એવી રીતે ગોઠવો કે જેથી તમારા પોડાશીને ખલલ ન પહોંચે,' આ સૂત્ર કેવળ કાયદાનુંજ નથી, પરન્તુ એતો જીવનનો એક મહાન નિયમ છે. અહિંસા અથવા પ્રેમના યોગ્ય પાલનની એ કુંચી છે, તમે એક મહાન ધર્મના રક્ષકો હોઈ નવી પ્રથા યાદી શકો છો, આચારથી તમારા ઉપદેશને પાલન કરી તમે લોકોને સમજાવી શકો છો કે દ્વેષભાવથી પોતાનું દેશાભિમાન મારે છે, પરન્તુ પ્રેમભાવથી પોતાનું દેશાભિમાન તારે છે.

